



రాయదుర్గం భూముల వేలానికి

గ్రీన్ సిగ్నల్

- ♦ వేలం నిలిపివేయాలన్న పిటిషన్ తిరస్కరణ
- ♦ అభ్యంతరాలుంటే హైకోర్టును ఆశ్రయించాలన్న సూచన
- ♦ ప్రభుత్వ వాదనలతో ఏకీభవించిన ధర్మాసనం

న్యూఢిల్లీ, ఆగస్టు 21 (తెలంగాణ ముచ్చట్లు):

తెలంగాణలోని రాయదుర్గం పాస్ మక్తా భూముల వేలం ప్రక్రియలో జోక్యం చేసుకోవడానికి సుప్రీంకోర్టు నిరాకరించింది. వేలం ప్రక్రియను నిలిపివేయాలని కోరుతూ దాఖలైన

పిటిషన్ ను కొట్టివేస్తూ, ఏవైనా అభ్యంతరాలు ఉంటే సంబంధిత పక్షాలు హైకోర్టును ఆశ్రయించాలని స్పష్టం చేసింది. జస్టిస్ సూర్యకాంత్ నేతృత్వంలోని త్రిసభ్య ధర్మాసనం ఈ మేరకు ఉత్తర్వులు జారీ చేసింది.

మీగతా 2లో

ముక్త్య బ్రాంచ్ కాలువ పనుల పరిశీలన

- ♦ కృష్ణా నది ఒడ్డున నిర్మాణాల సమీక్ష
- ♦ ఉత్తమ్ కుమార్ రెడ్డి క్షేత్ర పర్యటన
- ♦ పనుల పురోగతిపై అధికారులకు ఆదేశాలు
- ♦ సాగునీటి లక్ష్యాలపై ప్రత్యేక దృష్టి

సూర్యాపేట, ఆగస్టు 21 (తెలంగాణ ముచ్చట్లు): నీటిపారుదల శాఖ మంత్రి ఎన్. ఉత్తమ్ కుమార్ రెడ్డి చింతలపాలెం మండలం పాత వెల్లటూరు గ్రామ సమీపంలో కృష్ణా నది ఒడ్డున నిర్మాణంలో ఉన్న మహా త్యాగాంధీ ముక్త్య బ్రాంచ్ కాలువ

మీగతా 2లో



కొండా సురేఖకు షోకాజ్ నోటీసు

- ♦ కుమారై వ్యాఖ్యలపై వివరణ సమర్పణ
- ♦ ముఖ్యమంత్రి రాక తర్వాత స్పందిస్తానన్న మంత్రి
- ♦ కాంగ్రెస్ లో చర్చనీయాంశమైన వివాదం
- ♦ క్రమశిక్షణ చర్యలపై ఉత్కంఠ కొనసాగింపు

2లో



అమెరికా పర్యటన రద్దు చేసుకున్న సీఎం

- ♦ కేంద్ర అనుమతి లభించకపోవడంతో నిర్ణయం
- ♦ విద్యా భాగస్వామ్యాలపై అధికారులకు ఆదేశాలు
- ♦ హైదరాబాద్ ను నాలుగై హబ్ గా తీర్చిదిద్దడమే లక్ష్యం

హైదరాబాద్, ఆగస్టు 21 (తెలంగాణ ముచ్చట్లు):

ముఖ్యమంత్రి ఎ. రేవంత్ రెడ్డి నేతృత్వంలోని తెలంగాణ రైజింగ్ ప్రతినీధి బృందం అమెరికా పర్యటన రద్దయింది.

మీగతా 7లో



ఆక్స్ ఫర్డ్ లో తెలంగాణ పాలనపై చర్చలు

- ♦ ప్రతిష్ఠాత్మక విశ్వవిద్యాలయాన్ని సందర్శించిన ముఖ్యమంత్రి
- ♦ బ్లావాట్ నీక్ స్కూల్ లో విద్యా విధానాలపై సమావేశం
- ♦ ప్రాఫెసర్లతో పాలన, ప్రజా విధానాల చర్చ
- ♦ తెలంగాణ అభివృద్ధి సమానాపై ప్రతినిధి బృందం వివరణ

7లో



ఇన్వెస్ట్ తెలంగాణ

సదస్సుకు సన్నాహాలు

- ♦ ప్రపంచ పెట్టుబడిదారులకు ప్రత్యేక ఆహ్వానాలు
- ♦ డిసెంబర్ లో హైదరాబాద్ లో గ్లోబల్ సమ్మిట్
- ♦ వివిధ రంగాల ఎక్స్ పోజిలకు ప్రధాన్యం
- ♦ సలహా మండలి ఏర్పాటుకు నిర్ణయం
- ♦ ప్రధాన కార్యదర్శి సంజయ్ జాజ్

హైదరాబాద్, ఆగస్టు 21 (తెలంగాణ ముచ్చట్లు):

రాష్ట్ర ప్రభుత్వం ప్రతిష్టాత్మకంగా నిర్వహించనున్న తెలంగాణ రైజింగ్ - ఇన్వెస్ట్ తెలంగాణ గ్లోబల్ సమ్మిట్ విజయవంతానికి పకడ్బందీ ఏర్పాట్లు చేపట్టాలని రాష్ట్ర ప్రభుత్వ ప్రధాన కార్యదర్శి సంజయ్ జాజ్ అధికారులను ఆదేశించారు. డిసెంబర్ నెలలో హైదరాబాద్ లో జరగనున్న ఈ అంతర్జాతీయ సదస్సు ద్వారా తెలంగాణను ప్రపంచ స్థాయి పెట్టుబడుల కేంద్రంగా మరింతగా నిలబెట్టే లక్ష్యంతో

మీగతా 2లో



పాలిటెక్నిక్ విద్యార్థులతో మంత్రి ముఖాముఖి

- ♦ ఆందోళనలపై స్వయంగా వివరణ
- ♦ వివేక్ వెంకటస్వామి భరోసా
- ♦ విద్యార్థుల ప్రయోజనాలకు భంగం లేదన్న మంత్రి

హైదరాబాద్, ఆగస్టు 21 (తెలంగాణ ముచ్చట్లు):

హైదరాబాద్ లోని మాసల్ ట్యాంక్ పాలిటెక్నిక్ కళాశాల వద్ద ఆందోళన చేస్తున్న విద్యార్థులను కార్మిక, ఉపాధి, శిక్షణ, ఫ్యాక్టరీలు మరియు గనుల శాఖ మంత్రి వివేక్ వెంకటస్వామి శుక్రవారం స్వయంగా కలిశారు. పాలిటెక్నిక్ లను శక్తి శాఖ పరిధిలోకి తీసుకు రావాలన్న ప్రభుత్వ నిర్ణయంపై విద్యార్థుల్లో నెలకొన్న సందేహాలు, అపోహలు, ఆందోళనలను తెలుసుకునేందుకు ఆయన నేరుగా విద్యార్థులతో ముఖాముఖి నిర్వహించారు. విద్యార్థుల ప్రశ్నలను ఓపికగా విని వాటికి సమగ్రంగా సమాధానాలు ఇచ్చారు. ఈ సందర్భంగా మంత్రి మాట్లాడుతూ, ప్రస్తుతం పాలిటెక్నిక్ లలో

మీగతా 2లో

సున్నం చెరువుకు పూర్వ వైభవం

- ♦ ఆక్రమణల తొలగింపుతో విస్తరణ
- ♦ అభివృద్ధి చెందిన ఆంజనేయస్వామి ఆలయం
- ♦ పర్యావరణ హితంగా చెరువు సుందరీకరణ
- ♦ పర్యాటక ఆకర్షణగా తీర్చిదిద్దుతున్న హైదరా

7లో





పాలిటెక్నిక్ విద్యార్థులకు అండగా బీఆర్ఎస్

- శక్తి పథకంపై ఆందోళన వ్యక్తం
- జగదీష్ రెడ్డిని కలిసిన విద్యార్థులు
- సమస్యల పరిష్కారానికి పోరాటం చేస్తామని హామీ

సూర్యాపేట, ఆగస్టు 21 (తెలంగాణ ముచ్చట్లు):

పాలిటెక్నిక్ విద్యార్థుల సమస్యలపై పోరాటం చేయాలని కోరుతూ సూర్యాపేట ప్రభుత్వ పాలిటెక్నిక్ కళాశాలకు చెందిన విద్యార్థులు మాజీ మంత్రి, స్థానిక ఎమ్మెల్యే గుంటకండ్ల జగదీష్ రెడ్డిని కలిశారు. కాంగ్రెస్ ప్రభుత్వం అమలు చేస్తున్న శక్తి పథకం కారణంగా తమకు అన్యాయం జరుగుతోందని విద్యార్థులు ఆవేదన వ్యక్తం చేశారు. స్వాతంత్ర్య దినోత్సవం సందర్భంగా ముఖ్యమంత్రి రేవంత్ రెడ్డి ప్రకటించిన శక్తి పథకానికి సంబంధించిన నిర్ణయాలు పాలిటెక్నిక్ విద్యార్థుల భవిష్యత్తుపై ప్రతికూల ప్రభావం చూపుతాయని విద్యార్థులు పేర్కొన్నారు. ఈ నిర్ణయాలను వెంటనే ఉపసంహరించుకోవాలని వారు డిమాండ్ చేశారు. ఇటీవల రాష్ట్రవ్యాప్తంగా పాలిటెక్నిక్ విద్యార్థులు శక్తి పథకానికి వ్యతిరేకంగా నిరసనలు చేపడుతున్న సంగతి తెలిసిందే. సూర్యాపేటలోని తన శిబిర కార్యాలయానికి వచ్చిన విద్యార్థులు తమ సమస్యలను జగదీష్ రెడ్డి దృష్టికి తీసుకెళ్లారు. విద్యార్థు

విద్యా సంస్కరణలను అడ్డుకోవద్దు

- పాలిటెక్నిక్ విద్యార్థులపై తవ్వడు ప్రచారం
- ఉన్నత విద్య కోసం ప్రభుత్వ చర్యలు
- బీఆర్ఎస్, బీజేపీలపై విమర్శలు
- సామ రామోహన్ రెడ్డి వ్యాఖ్యలు

హైదరాబాద్, ఆగస్టు 21 (తెలంగాణ ముచ్చట్లు):

రాష్ట్రంలో విద్యారంగ అభివృద్ధికి కాంగ్రెస్ ప్రభుత్వం చేపడుతున్న కార్యక్రమాలను బీఆర్ఎస్, బీజేపీ పార్టీలు రాజకీయ ప్రయోజనాల కోసం అడ్డుకునే ప్రయత్నం చేస్తున్నాయని కాంగ్రెస్ నాయకుడు సామ రామోహన్ రెడ్డి ఆరోపించారు. గాంధీ భవన్లో నిర్వహించిన మీడియా సమావేశంలో ఆయన మాట్లాడుతూ విద్యార్థుల భవిష్యత్తును దృష్టిలో ఉంచుకుని ప్రభుత్వం అనేక కీలక నిర్ణయాలు తీసుకుంటోందని, వాటిపై తప్పుడు ప్రచారాలు చేయడం బాధాకరమని పేర్కొన్నారు. గత పదేళ్ల పాలనలో రాష్ట్రంలోని పాఠశాలలు, కళాశాలల పరిస్థితి ఎలా ఉందో ఇప్పుడు వారి కుటుంబ సభ్యులే చెబుతున్నారని ఆయన విమర్శించారు. విద్యా వ్యవస్థను బలోపేతం చేయడంలో గత ప్రభుత్వం విఫలమైందని ఆరోపించారు. ప్రస్తుతం ప్రభుత్వం స్కీల్ యూనివర్సిటీ, తెలంగాణ పబ్లిక్ స్కూల్, అడ్వాన్స్డ్ టెక్నాలజీ కేంద్రాల వంటి సంస్థలను తీసుకువస్తూ విద్యార్థులకు మెరుగైన అవకాశాలు కల్పించేందుకు కృషి చేస్తోందన్నారు. పాలిటెక్నిక్ విద్యార్థులను తప్పుబోవ పట్టించేలా కొన్ని రాజకీయ పార్టీలు ప్రచారం చేస్తున్నాయని సామ రామోహన్ రెడ్డి విమర్శించారు. పాలిటెక్నిక్ విద్యార్థులకు ఇంజనీరింగ్లో ప్రవేశాలు ఉండవని అసత్య ప్రచారం చేసి వారిలో ఆందోళన సృష్టించారని ఆరోపించారు. వాస్తవానికి విద్యార్థుల వైపుభావాలను పెంచి ఉద్యోగ అవకాశాలను విస్తరించడమే ప్రభుత్వ లక్ష్యమని స్పష్టం చేశారు. ముఖ్యమంత్రి రేవంత్ రెడ్డి విదేశీ పర్యటనల ప్రధాన ఉద్దేశం ప్రపంచ స్థాయి

లకు న్యాయం జరిగే వరకు తమ తరపున పోరాడాలని, ప్రభుత్వాన్ని నిలదీయాలని కోరారు. పాలిటెక్నిక్ విద్యా వ్యవస్థ స్వరూపం మారిపోతుందనే ఆందోళనను కూడా వ్యక్తం చేశారు. విద్యార్థుల వినతిని శ్రద్ధగా విన్న జగదీష్ రెడ్డి వారి సమస్యల పట్ల సానుకూలంగా స్పందించారు. పాలిటెక్నిక్ విద్యార్థుల హక్కుల పరిరక్షణ కోసం తమ పార్టీ అండగా ఉంటుందని హామీ ఇచ్చారు. విద్యార్థుల భవిష్యత్తుకు భంగం కలిగించే నిర్ణయాలను వ్యతిరేకిస్తామని పేర్కొన్నారు. రాష్ట్రంలోని పలు జిల్లాల్లో పాలిటెక్నిక్ విద్యార్థులు, అధ్యాపకులు శక్తి పథకంపై ఆందోళనలు వ్యక్తం చేస్తున్నారు. పాలిటెక్నిక్ కళాశాలలను శక్తి వ్యవస్థలో విలీనం చేయడంపై విద్యార్థి సంఘాలు అభ్యంతరాలు వ్యక్తం చేస్తుండగా, ప్రభుత్వం మాత్రం సాంకేతిక విద్యను పరిశ్రమల అవసరాలకు అనుగుణంగా తీర్చిదిద్దడమే లక్ష్యమని చెబుతోంది. విద్యార్థులకు న్యాయం జరిగేంత వరకు పోరాటం కొనసాగుతుందని, వారి సమస్యలను ప్రభుత్వ దృష్టికి తీసుకెళ్లమని జగదీష్ రెడ్డి హామీ ఇవ్వడంతో విద్యార్థులు తమ డిమాండ్ల సాధన కోసం ఉద్యమాన్ని మరింత బలోపేతం చేయాలని నిర్ణయించినట్లు సమాచారం.



విద్యా సంస్థలను తెలంగాణకు తీసుకురావడమేనని ఆయన చెప్పారు. అమెరికా వంటి దేశాల్లో అందుబాటులో ఉన్న నాణ్యమైన విద్యను తెలంగాణ విద్యార్థులకు ఇక్కడే అందించాలనే సంకల్పంతో ప్రభుత్వం పనిచేస్తోందన్నారు. అయితే ముఖ్యమంత్రి అమెరికా పర్యటనకు అనుమతి నిరాకరం చేయడంతో ఆ కార్యక్రమం రద్దు కావడం భవిష్యత్తును రాజకీయ ప్రయోజనాలకు బలి చేయకూడదని సూచించారు. రాష్ట్ర ప్రభుత్వం చేపడుతున్న మార్పుల ఫలితంగా పాలిటెక్నిక్ కళాశాలల్లో ప్రవేశాలు పెరుగుతున్నాయని, ఆధునిక సాంకేతిక కేంద్రాల ద్వారా యువతకు కొత్త ఉద్యోగ అవకాశాలు లభిస్తున్నాయని సామ రామోహన్ రెడ్డి తెలిపారు. విద్యార్థుల అభివృద్ధి కోసం ప్రభుత్వం చేస్తున్న ప్రయత్నాలకు సహకరించాలని, తప్పుడు ప్రచారాలకు దూరంగా ఉండాలని ఆయన పిలుపునిచ్చారు.



ఐపీఎస్ శిక్షణార్థులకు డీజీ మార్గనిర్దేశం

- జాతీయ పోలీసు అకాడమీలో వాలెడిక్షన్ పరేడ్
- నిబద్ధత, నిజాయితీపై ప్రత్యేక దృష్టి
- ప్రజాకేంద్రత పోలీసింగ్కు పిలుపు

హైదరాబాద్, ఆగస్టు 21 (తెలంగాణ ముచ్చట్లు):

సర్దార్ వల్లభభాయ్ పటేల్ జాతీయ పోలీసు అకాడమీలో 77వ రెగ్యులర్ రిక్రూట్ బ్యాచ్ ఐపీఎస్ శిక్షణార్థుల వాలెడిక్షన్ పరేడ్ ఘనంగా నిర్వహించారు. ఈ కార్యక్రమానికి కేంద్ర రిజర్వ్ పోలీసు దళం డైరెక్టర్ జనరల్ జి.పి. సింగ్ హాజరై పరేడ్ను సమీక్షించారు. దేశ భద్రత, శాంతిభద్రతల పరిరక్షణలో కీలక బాధ్యతలు చేపట్టబోతున్న యువ అధికారులకు ఆయన మార్గనిర్దేశం చేశారు.

పరేడ్ అనంతరం శిక్షణ పూర్తి చేసుకున్న అధికారులను ఉద్దేశించి డీజీ ప్రసంగించారు. పోలీసు సేవ అనేది కేవలం ఉద్యోగం కాదని, ప్రజాసేవకు అంకితమైన గొప్ప బాధ్యత అని పేర్కొన్నారు. ప్రతి అధికారి తన విధుల్లో నిబద్ధత, క్రమశిక్షణ, సేవాభావాన్ని ప్రదర్శించాలని సూచించారు. ప్రజల విశ్వాసాన్ని పొందడమే నిజమైన విజయమని చెప్పారు. నిజాయితీ, నైతిక విలువలు పోలీసు అధికారుల జీవితంలో అత్యంత కీలకమైన అంశాలని జి.పి. సింగ్ పేర్కొన్నారు. ఎలాంటి పరిస్థితుల్లోనైనా రాజీవడకుండా నైతిక ప్రమాణాలను పాటించాలని, పారదర్శకతతో కూడిన నాయకత్వాన్ని ప్రదర్శించాలని సూచించారు.

లని సూచించారు. సమాజం పోలీసు వ్యవస్థపై ఉంచిన విశ్వాసాన్ని నిలబెట్టుకోవడం ప్రతి అధికారికి బాధ్యత అని తెలిపారు. రాజ్యాంగ పరిరక్షణ, అంతర్గత భద్రత, శాంతిభద్రతల నిర్వహణలో ఐపీఎస్ అధికారుల పాత్ర అత్యంత కీలకమని డీజీ గుర్తుచేశారు. దేశ సమగ్రత, చట్ట పరిపాలన, ప్రజల హక్కుల రక్షణ కోసం అంకితభావంతో పనిచేయాలని పిలుపునిచ్చారు. విధి నిర్వహణలో ఎలాంటి ఒత్తిళ్లకు లొంగకుండా న్యాయబద్ధంగా వ్యవహరించాలని సూచించారు. దేశ భద్రత, ప్రజల సంక్షేమం, చట్ట పరిరక్షణ కోసం అంకితభావంతో పనిచేసే భారతదేశానికి మరింత కీర్తి తీసుకురావాలని సూచించారు.

అన్నారు. పోలీసు సేవల్లో మానవీయ కోణం ఎంతో ముఖ్యమని, ప్రజలకు అందుబాటులో ఉండే విధంగా వ్యవహరించాలని సూచించారు. ప్రజలతో సాన్నిహిత్యం పెంపొందించడం ద్వారా పోలీసు వ్యవస్థ మరింత బలోపేతం అవుతుందని పేర్కొన్నారు. శిక్షణ పూర్తి చేసుకున్న యువ ఐపీఎస్ అధికారులకు డీజీ శుభాకాంక్షలు తెలిపారు. దేశ సేవలో విశిష్టమైన, ప్రభావవంతమైన, గౌరవప్రదమైన ప్రస్థానాన్ని కొనసాగించాలని ఆకాంక్షించారు. దేశ భద్రత, ప్రజల సంక్షేమం, చట్ట పరిరక్షణ కోసం అంకితభావంతో పనిచేసే భారతదేశానికి మరింత కీర్తి తీసుకురావాలని సూచించారు.

ఆటో, క్యాబ్ డ్రైవర్ల సమస్యలు పరిష్కరించాలి

- ఆటో సంఘాల జేఏసీ వినతిపత్రం సమర్పణ
- ఆగస్టు 23 నుంచి నిరవధిక బంద్ హెచ్చరిక
- లక్షలాది కుటుంబాల జీవనోపాధిపై ఆందోళన
- ప్రభుత్వం వెంటనే స్పందించాలని డిమాండ్

హైదరాబాద్, ఆగస్టు 21 (తెలంగాణ ముచ్చట్లు):

తెలంగాణ రాష్ట్ర ఆటో అసోసియేషన్ జేఏసీ, బీఎంఎస్ అనుబంధ సంఘాల ప్రతినిధులు బీజేపీ రాష్ట్ర కార్యాలయంలో పార్టీ రాష్ట్ర అధ్యక్షుడు ఎన్. రాంచందర్ రావును కలిసి ఆటో, క్యాబ్, స్కూల్ వ్యాన్ డ్రైవర్ల సమస్యలపై వినతిపత్రం సమర్పించారు. డ్రైవర్ల సంక్షేమానికి సంబంధించి చింతలో ఇచ్చిన హామీలు ఇప్పటికీ అమలు కాలేదని సంఘాల నాయకులు ఆవేదన వ్యక్తం చేశారు. జీవన వ్యయం పెరుగుతున్న తరుణంలో ప్రభుత్వం నుంచి తగిన సహాయం అందడం లేదని వారు పేర్కొన్నారు. ఆటో, క్యాబ్ రంగంపై ఆధారపడి లక్షలాది కుటుంబాలు జీవిస్తున్నాయని, ప్రస్తుతం



ఇందన వ్యయాలు, నిర్వహణ ఖర్చులు, రుణ భారం పెరగడంతో డ్రైవర్లు తీవ్ర ఇబ్బందులు ఎదుర్కొంటున్నారని సంఘాల ప్రతినిధులు వివరించారు. ప్రభుత్వం ఈ మధ్యల సమస్యలను అత్యవసరంగా పరిగణించి తక్షణ చర్యలు తీసుకోవాలని వారు కోరారు. ఈ సందర్భంగా ఎన్. రాంచందర్ రావు మాట్లాడుతూ, ఆటో డ్రైవర్లకు ఇచ్చిన అనేక హామీలు అమలుకావోవడం విచారకరమని

అన్నారు. రాష్ట్రవ్యాప్తంగా ఆటో, క్యాబ్ డ్రైవర్లు ఎదుర్కొంటున్న సమస్యలను ప్రభుత్వం నిర్లక్ష్యం చేస్తోందని విమర్శించారు. జీవనోపాధి కోసం కష్టపడుతున్న డ్రైవర్లకు న్యాయం జరగాల్సిన అవసరం ఉందని పేర్కొన్నారు. సంఘాల వైస్సందించకపోతే ఆగస్టు 23 ఆర్ధరాత్రి నుంచి రాష్ట్రవ్యాప్తంగా నిరవధిక బంద్ చేపట్టాలని నిర్ణయించారు. ఈ ఉద్యోగ ఆటోలు, క్యాబ్లు,

స్కూల్ వ్యాన్ డ్రైవర్లు పాల్గొనే అవకాశముందని తెలిపారు. సమస్యల పరిష్కారం కోసం ఇప్పటికే పలుమార్లు ప్రభుత్వ దృష్టికి తీసుకెళ్లినా ఫలితం కనిపించలేదని వారు ఆరోపించారు. డ్రైవర్ల సంక్షేమ పథకాలు, ఆర్థిక భద్రత, బీమా, ఇతర ప్రయోజనాల అమలులో ప్రభుత్వం మరింత చురుకుగా వ్యవహరించాలని సంఘాలు కోరాయి. రవాణా రంగంలో పనిచేస్తున్న కార్మికుల సమస్యలు పరిష్కరించకపోతే వారి కుటుంబాలు తీవ్ర ఆర్థిక ఇబ్బందులను ఎదుర్కొనే పరిస్థితి ఏర్పడుతుందని హెచ్చరించాయి. ఆటో, క్యాబ్, స్కూల్ వ్యాన్ డ్రైవర్ల డిమాండ్లను ప్రభుత్వం పరిశీలించి త్వరితగతిన పరిష్కరించాలని ఎన్. రాంచందర్ రావు డిమాండ్ చేశారు. లక్షలాది మంది జీవనోపాధికి సంబంధించిన అంశాన్ని రాజకీయాలకు అతీతంగా పరిగణించి చర్యలు తీసుకోవాలని ఆయన సూచించారు. ప్రభుత్వం స్పందించకపోతే రాష్ట్రవ్యాప్తంగా చేపట్టనున్న ఉద్యమం మరింత ఉధృతమయ్యే అవకాశం ఉందని సంఘాల నాయకులు స్పష్టం చేశారు.

మయూరా కార్మికుల సమ్మెకు మద్దతు

- కార్మిక సమస్యలు వెంటనే పరిష్కరించాలి
- మాజీ మంత్రి, శ్రీనివాస్ గౌడ్ డిమాండ్
- ఉద్యోగ భద్రత, వేతన ఒప్పందం అమలుకు పిలుపు

హైదరాబాద్, ఆగస్టు 21 (తెలంగాణ ముచ్చట్లు):

హైదరాబాద్లోని కొంపల్లి ప్రాంతంలో ఉన్న మయూరా ఇండియా ప్రైవేట్ లిమిటెడ్ సంస్థలో పనిచేస్తున్న కార్మికులు తమ డిమాండ్ల సాధన కోసం చేపట్టిన సమ్మెకు మాజీ మంత్రి, మయూరా కంపెనీ బీఆర్ఎస్ అధ్యక్షుడు వి. శ్రీనివాస్ గౌడ్ మద్దతు ప్రకటించారు. సమ్మె చేస్తున్న కార్మికులను కలిసి వారి సమస్యలను తెలుసుకున్న ఆయన, కార్మికుల న్యాయమైన డిమాండ్లను యాజమాన్యం వెంటనే పరిష్కరించాలని డిమాండ్ చేశారు. ఈ సందర్భంగా మాట్లాడిన వి. శ్రీనివాస్ గౌడ్, సంస్థలో పనిచేస్తున్న కార్మికులు చాలా కాలంగా వివిధ సమస్యలను ఎదుర్కొంటున్నారని పేర్కొన్నారు. కార్మికులు తమ హక్కుల కోసం శాంతియుతంగా పోరాటం చేస్తున్నారని, వారి న్యాయమైన డిమాండ్లను పట్టించుకోకుండా ఉండటం సరికాదన్నారు. యాజమాన్యం కార్మికులతో చర్యలు జరిపి సమస్యలను సామరస్యపూర్వకంగా పరిష్కరించాలని సూచించారు. కార్మికులకు వేతన ఒప్పందాన్ని వెంటనే అమలు చేయాలని ఆయన డిమాండ్



చేశారు. సంస్థ అభివృద్ధిలో కార్మికుల పాత్ర కీలకమని, వారి సంక్షేమాన్ని విస్తరించడం సరికాదన్నారు. కార్మికులకు ఉద్యోగ భద్రత కల్పించడంతో పాటు వారి హక్కులను కాపాడే విధంగా యాజమాన్యం వ్యవహరించాలని కోరారు. కార్మికుల భవిష్యత్తుపై అనిశ్చితి తొలగించే చర్యలు తీసుకోవాలని అన్నారు. కార్మికులపై కక్షసాధింపు చర్యలు, వేధింపులు జరుగుతున్నాయని ఆరోపిస్తూ వాటిని వెంటనే నిలిపివేయాలని డిమాండ్ చేశారు. విధుల నుంచి తొలగించిన కార్మి

కులను తిరిగి ఉద్యోగాల్లోకి తీసుకోవాలని, పెండింగ్లో ఉన్న ఇన్సెంటీవ్లను వెంటనే చెల్లించాలని కోరారు. ఉద్యోగుల సంక్షేమం, హక్కుల పరిరక్షణ విషయంలో సంస్థ బాధ్యతాయుతంగా వ్యవహరించాలని సూచించారు. కాంట్రాక్ట్ కార్మికులను శాశ్వత ఉద్యోగంగా మార్చే అంశాన్ని కూడా వి. శ్రీనివాస్ గౌడ్ ప్రస్తావించారు. దీర్ఘకాలంగా సేవలందిస్తున్న కార్మికులకు తగిన గుర్తింపు, భద్రత కల్పించాల్సిన అవసరం ఉందన్నారు. కాం

ట్రాక్ట్ విధానంలో పనిచేస్తున్న కార్మికుల సమస్యలను ప్రభుత్వం, యాజమాన్యం సానుకూలంగా పరిశీలించాలని కోరారు. కార్మికుల హక్కుల పరిరక్షణ కోసం బీఆర్ఎస్ ఎల్లప్పుడూ కార్మికుల పక్షాన నిలుస్తుందని వి. శ్రీనివాస్ గౌడ్ స్పష్టం చేశారు. వారి న్యాయమైన డిమాండ్ల నెరవేరే వరకు పోరాటం కొనసాగుతుందని తెలిపారు. కార్మిక సంక్షేమం, ఉద్యోగ భద్రత, న్యాయమైన ప్రవేశాల కోసం ఉద్యమం మరింత బలోపేతం చేస్తామని పేర్కొన్నారు.